



Мы разам — Беларусь!



Краіна моцная рэгіёнамі: Пінскі раён



КУЛЬТУРА, ЭКАЛОГІЯ, ТУРЫЗМ — ЧЫМ ПРЫЦЯГВАЕ ПІНШЧЫНА



Жамчужына на Дняпроўска-Бугскім водным шляху, край балот, зямля багатая гісторыка-культурнай спадчынай, дзе на працягу стагоддзяў мірна ўжываліся розныя канфесіі і нацыянальнасці. Менавіта так можна ахарактарызаваць Піншчыну — самабытны край у самым сэрцы Беларускага Палесся, край, які заўсёды дынамічна развіваецца, дзе бачаць магчымасці. Аб прыярытэтах і перспектывах развіцця Пінскага раёна «Звяздзе» расказаў старшыня Пінскага раённага выканаўчага камітэта Валерый РЭБКАВЕЦ (з 18.09.2018 года ўзгоднены Прэзідэнтам на пасаду першага намесніка старшыні Брэсцкага аблвыканкама).

Здабытак краіны

«Сёння мы стараемся рабіць усё, каб забяспечыць добрае жыццё нашых жыхароў. Пінскі раён — гэта экалагічны і культурны здабытак краіны. Мы робім усё, каб жыхары краю мелі ўсе неабходныя ўмовы для жыцця і працы, не горшыя, чым у сучасным горадзе. Якасць адукацыі ў раённай школе нічым не саступае гарадской. Добры спецыяліст будзе мець тут добрую зарплату. І дом пабудуе нашмат хутчэй за кошт нашых праграм, чым у сталіцы. У нас сёння ёсць

прыбытковыя прадпрыемствы, дзе можна рэалізаваць свой патэнцыял і жыць годна на Палескай зямлі», — расказаў Валерый Рэбкавец.

Таксама ён бачыць кропку росту для раёна ў турыстычным кірунку. На Піншчыне мноства выдатных мясцін для любога віду адпачынку. Тут можна сплаўляцца па рэках, рыбачыць. Функцыянае больш за 20 аграэкалогіяў. На тэрыторыі раёна ёсць два санаторыі: «Ясельда» і «Світанак», дзе прапануюць камфортныя ўмовы для адпачынку і шырокі спектр медыцынскіх паслуг. Таксама на тэрыторыі Пінскага

раёна ёсць адзіны ў краіне круізны лайнер, які ходзіць па рацэ Прыпяць з Брэста да Мазыра.

«У нас ёсць чым прыцягнуць турыстаў. Турыстычны кірунак развіты і гатовы сустракаць гасцей. Ёсць і прыродныя, і інфраструктурныя магчымасці. Разам з тым нас не ўключылі ў праграму бязвізавага рэжыму, які зараз паспяхова функцыянуе ў некаторых гарадах Брэсцкай і Гродзенскай абласцей. Цяпер мы прапрацоўваем гэтае пытанне. Бязвізавы рэжым пацягнуў бы пэўныя зрухі ў турыстычным бізнесе для развіцця рэгіёна», — адзначыў Валерый Рэбкавец.

Адзіны туркластар

А пакуль будзе разглядацца пытанне ўезду замежных грамадзян на тэрыторыю раёна без віз, на Піншчыне вырашылі сур'ёзна заняцца ператварэннем разрозненых турыстычных аб'ектаў і арганізацыяй у адзіны механізм. Па словах намесніка старшыні Пінскага райвыканкама Дзмітрыя ПАЛХОЎСКАГА, у Пінскім раёне цяпер працуюць над стварэннем адзінага турыстычнага кластара.



«Мы плануем уключыць у кластар усе суб'екты турызму раёна. У яго будуць уваходзіць аграэкалогія, лагістыка, экскурсіі, культурна-гістарычныя цэнтры і суправаджальныя сэрвісы. Гэта дазволіць прапанаваць турыстам мноства паслуг адразу. У нас шырокі спектр кірункаў турызму. Мы можам арганізаваць і настальгічны турызм, і гістарычны, і прыродны. Але ўсе гэтыя кірункі пакуль вузкасפעцыялізаваныя. Мы хочам пашырыць іх магчымасці», — падкрэсліў Дзмітрый Палхоўскі.

Адным з важных фактараў для развіцця кластара будзе выкарыстанне інфармацыйных тэхналогій, якія б спрасцілі бра-ніраванне нумароў у гасцініцах,

а таксама больш падрабязна расказвалі аб турыстычных маршрутах. Таксама цяпер вядзецца актыўная работа над сайтам, які будзе своеасаблівым даведнікам па Піншчыне турыстычнай.

«Калі аб'яднаць усе нашы турыстычныя аб'екты ў кластар і трапіць пад праграму бязвізавага рэжыму, то гэта стала б істотным штуршком для развіцця Пінскага раёна. Турысты змаглі б часцей і прасцей нас наведваць. Гэта было б зручна і для жыхароў Польшчы, якія пастаянна сюды прыязджаюць. Акрамя таго, і прадстаўнікі міжнароднага бізнесу вырашалі б свае пытанні нашмат зручней», — рэзюмаваў Дзмітрый Палхоўскі.

Ілья КРЫЖЭВІЧ.



у Аснежыцкім доме рамёстваў можна ўбачыць і ўзоры народнага дэкаратыўна-прыкладнога мастацтва: вышыўку, ткацтва, палескую «выцінанку», — расказаў Сяргей Падшывалаў.

Па словах загадчыка сектара ідэалагічнай работы і па справах моладзі Пінскага райвыканкама Сяргея ПАДШЫВАЛАВА, Пінскае Палессе будзе прыцягальным для турыстаў і аматараў даўніны і з пункту гледжання культурнага вывучэння.

«У цэнтры традыцыйнай культуры і побыту «Спадчына Палесся», што знаходзіцца ў вёсцы Мерчыцы, любы госць можа трапіць у мінулае палескай глыбінкі. У нас захавалася мноства ўнікальных абрадаў і звычаяў, характэрных толькі для нашай мясцовасці. Акрамя таго, і прадстаўнікі міжнароднага бізнесу вырашалі б свае пытанні нашмат зручней», — рэзюмаваў Дзмітрый Палхоўскі.

СЯМЕЙНЫ АДПАЧЫНАК КРУГЛЫ ГОД

У аздараўленчым цэнтры «Світанак» з'явіцца ўласны скаладаром

Новы скаладаром абсталююць на базе дзіцячага рэабілітацыйна-аздараўленчага цэнтры «Світанак», што знаходзіцца за 40 кіламетраў ад горада Пінска. Ён з'явіцца ў спартыўнай зале, якая цяпер будзецца ў цэнтры за кошт сродкаў рэспубліканскага бюджэту. Па словах дырэктара Валянціны БЕГЕБЫ, скаладаром будзе займаць плошчу ў 175 кв. метраў і стане вельмі прывабным для дзяцей, якія займаюцца адпаведнымі відамі спорту.

«За кошт сродкаў рэспубліканскага бюджэту, якія накіраваны на пераадоленне наступстваў аварыі на Чарнобыльскай АЭС, ідзе будаўніцтва спартыўнай залы. Нам яе вельмі не хапала. Мы плануем, што яна значна палепшыць якасць паслуг, якія мы аказваем. Таксама мы чакаем, што скаладаром прыцягне ўвагу многіх дзяцей як з Беларусі, так і з блізкага замежжа для заняткаў скалала-

жаннем. У нас для гэтага будуць створаны ўсе ўмовы. Мы забяспечым як трэніравальны працэс з кваліфікаванымі інструктарамі, так і пражыванне», — расказала Валянціна Бегеба.

У наступным годзе ў цэнтры збіраюцца ўладкаваць палатачны лагер, які дазволіць больш шырока прадставіць турыстычны кірунак адпачынку. Будучы рас-працаваны спецыяльныя зялёныя маршруты, пра-



Кіраўнік гуртка «Вясёлая манка» Вольга БУД-ГУСАІМ праводзіць заняткі.

панавана мноства актыўных мерапрыемстваў.

У цэлым сёння дзіцячы рэабілітацыйна-аздараўленчы цэнтр «Світанак» арыентаваны на правядзенне лячэння, аздараўлення і псіхалагічнай рэабілітацыі дзяцей на працягу ўсяго года без адрыўу ад школьнага навучання. Тут створаны ўмовы як для сем'яў, так і для груп дзяцей. Сюды прыязджаюць адпачываць па пра-

граме Саюзнай дзяржавы з Расіі, а таксама з Германіі і блізкага замежжа.

Цэнтр размешчаны паблізу возера Пагост. Ёсць магчымасць прагуляцца па мясцінах з унікальнай прыроднай экасістэмай. Супрацоўнікі цэнтры арганізуюць турыстычныя паходы ў лес з начлегам, навучаюць развядзенню вогнішча, усталяванню палатак. Цэнтр прапануе туры выхаднога дня, пешыя і веласіпедныя прагулкі.

Сюды можна прыехаць і адпачыць з дзецьмі зімой. Ёсць магчымасць арганізаваць катанне на кань-

ках, лыжах, санках і паўдзельнічаць у традыцыйных снежных забавах. Спектр актыўнага адпачынку вельмі шырокі. Магчыма аказанне паслуг па індывідуальных запыхах.

Цэнтр аснашчаны сучасным медыцынскім абсталяваннем найлепшых замежных вытворцаў — з Японіі, Ізраіля, Германіі, Славакіі.

Асноўныя кірункі дыягностыкі і лячэння: захворванні шчытападобнай залозы, апорна-рухальнага апарату, органаў дыхання, сардэчна-сасудзістай і нервовай сістэм, страўнікава-кішачнага тракту, скурных покрываў.

Фізіятэрапія прадстаўлена электрасвятлолячэннем, целплалячэннем, лазератэрапіяй. Гонарам цэнтры з'яўляецца водалячэбніца. Тут можна на сабе выпрабаваць знамяты падводны душ-масаж. У цэнтры таксама ама-лоджваюць скуру і пазбаўляюць ад шматлікіх хвароб у фітасайне «Кед-

равая бочка». Асобнай увагі заслугоўвае актыўная работа па ўкараненні спа-тэхналогій.

У цэнтры ёсць сталовая на 400 пасадачных месцаў з вялікай і сярэдняй абедзеннымі, а таксама малой банкетнай заламі. Тут забяспечваюць шасціразовае збалансаванае харчаванне. У аснове меню традыцыйная беларуская кухня. У рацыён таксама ўключаны морапрадукты, сокі, свежая гародніна, прадукты з радыепратэктарнымі ўласцівасцямі.

Адпачывальнікам прапануюцца 2-3-4-месныя жыллыя пакоі. Акрамя таго, ёсць корт для вялікага тэніса, дзіцячая гульнявая пляцоўка,

дарожкі для прабежак, праводзяцца экскурсіі. Магчыма скарыстацца паслугамі лазні і саўны, бібліятэкай і доступам у інтэрнэт праз Wi-Fi.

Цэнтр «Світанак» з'яўляецца адной з найлепшых рэабілітацыйных устаноў краіны для дзяцей. Тут створаны выключныя ўмовы для лячэння і адпачынку. Сучасныя медыцынскія тэхналогіі і абсталяванне еўрапейскага ўзроўню разам з кваліфікаваным медыцынскім персаналам і якасным сэрвісам здольныя задаволіць густы любога спажыўца.

Падрабязную інфармацыю можна атрымаць на сайце: switanak.by

УНП 200403974



У інгаляторыі медсястра Наталля ЛЯПЕШКА праводзіць сеанс фізіятэрапіі.



Салаяная пачора.